

## حدیث سفینہ رضی اللہ عنہ اور خلافت معاویہ رضی اللہ عنہ

پروفیسر قاضی محمد طاہر علی الہامی

ترمذی برداشت	احمد بن منجع	سرتچ بن الجمان	حضرج بن بناء	سعید بن جہان	سفینہ
ابوداؤد برداشت	سوار بن عبد اللہ	-----	عبدالوارث بن سعید	سعید بن جہان	سفینہ
ابوداؤد برداشت	عمرو بن عون	ہشتم	عوام بن حوشب	سعید بن جہان	سفینہ

ابوداؤد (متن)

ترمذی (متن)

<p>قالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خِلَافَةُ النُّبُوَّةِ ثَلَاثُونَ سَنَةً ثُمَّ يُؤْتَى اللَّهُ الْمُلْكُ مَنْ يَشَاءُ أَوْ مَلْكُهُ مَنْ يَشَاءُ وَقَالَ سَفِينَةُ أَمْسِكُ عَلَيْكَ أَبَابِكِرِ سَنَتَيْنِ وَعُمَرَ عَشْرًا وَعُثْمَانَ إِثْنَيْ عَشَرَ وَعَلَيَّ كَذَا قَالَ سَعِيدُ قُلْتُ لِسَفِينَةِ إِنَّ هُولَاءِ يَزْعُمُونَ أَنَّ عَلِيًّا لَمْ يَكُنْ بِخَلِيفَةٍ قَالَ كَذَبَتْ إِسْتَاهُ بَنْيُ الزَّرْقَاءِ يَعْنِي بَنْيَ مَرْوَانَ.</p> <p>(سنن ابی داؤد. کتاب الدیات باب فی الخلفاء، جلد: ابی داؤد. ص: ۲۹۰)</p> <p>قالَ الْمُحَسِّنُ: الْإِسْتَاهُ جَمْعُ إِسْتٍ وَهُوَ الْعَبْرُ وَيُطْلَقُ عَلَى حَلَقَةِ الدُّبْرِ وَالْمُرَادُ أَنَّهُ كَلِمَةً كَاذِبَةً خَرَجَتْ مِنْ دُبْرِهِمْ وَالْزَرْقَاءِ إِمْرَأَةٌ مِنْ أَمْهَاتِ بَنْيِ أُمَيَّةَ يَزْعُمُونَ أَنَّ الْخِلَافَةَ فِيهِمْ قَالَ كَذَبُوا بَنْيُ الزَّرْقَاءِ بَلْ هُمْ مُلُوكٌ مِنْ شَرِّ الْمُلُوكِ.</p> <p>(حوالہ مذکور)</p>	<p>قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْخِلَافَةُ فِي أُمَّتِي ثَلَاثُونَ سَنَةً ثُمَّ مُلْكٌ بَعْدَ ذَلِكَ.</p> <p>ثُمَّ قَالَ لِسَفِينَةِ أَمْسِكُ خِلَافَةَ أَبِي بَكْرٍ ثُمَّ قَالَ وَخِلَافَةَ عُمَرَ وَخِلَافَةَ عُثْمَانَ ثُمَّ قَالَ أَمْسِكُ خِلَافَةَ عَلَيِّ فَوَجَدْنَاهَا ثَلَاثِينَ سَنَةً</p> <p>قَالَ سَعِيدٌ فَقُلْتُ لَهُ إِنَّ بَنِي أُمَيَّةَ يَزْعُمُونَ أَنَّ الْخِلَافَةَ فِيهِمْ قَالَ كَذَبُوا بَنُو الزَّرْقَاءِ بَلْ هُمْ مُلُوكٌ مِنْ شَرِّ الْمُلُوكِ</p> <p>وَفِي الْبَابِ عَنْ عُمَرَ وَعَلَيِّ قَالَا لَمْ يَعْهِدْ النَّبِيُّ فِي الْخِلَافَةِ شَيْئًا</p> <p>هَذَا حَدِيثُ حَسَنٍ قَدْ رَوَاهُ عَيْرُ وَاحِدٌ عَنْ سَعِيدِ بْنِ جَمِيعَهُ وَلَا نَعْرِفُهُ إِلَّا مِنْ حَدِيثِ حَسْرَاجَ (جامع الترمذی. ابواب الفتن. باب ماجاء فی الخلافة. جلد ۲ ص: ۲۵)</p>
--	---

احمد بن مسیح، سرچ بن نعمان، حشرج بن نباتہ اور وہ سعید بن جہان سے روایت کرتے ہیں انہوں نے کہا کہ مجھ سے حضرت سفینہ رضی اللہ عنہ نے حدیث بیان کی:

”رسول اللہ صلی اللہ علیہ وسلم نے فرمایا خلافت میری امت میں تیس سال ہے پھر اس کے بعد بادشاہی ہے۔ سعید کہتے ہیں کہ پھر مجھ سے سفینہ رضی اللہ عنہ نے کہا کہ حضرت ابو بکر رضی اللہ عنہ کی خلافت کا شمار کر۔ پھر کہا خلافت عمر رضی اللہ عنہ کا اور خلافت عثمان رضی اللہ عنہ کا۔ پھر کہا حساب کر علی رضی اللہ عنہ کی خلافت کا۔ سو ہم نے ان کو تیس برس پایا۔ سعید نے کہا پھر میں نے ان (سفینہ رضی اللہ عنہ) سے کہا کہ بنی امیہ ز عمر رکھتے ہیں کہ خلافت ہمارے گھر میں ہے۔ انہوں نے کہا ”زرقاء“ کے بیٹھ جھوٹ بولتے ہیں بلکہ وہ بادشاہ ہیں برے بادشاہوں میں سے۔“

اور اس باب میں حضرت علی رضی اللہ عنہ اور حضرت عمر رضی اللہ عنہ سے روایت ہے کہ کہا دنوں نے کہ بنی صلی اللہ علیہ وسلم نے خلافت کے حق میں کچھ زمانے کی مدت بیان نہیں کی۔ یہ حدیث حسن ہے روایت کیا اس کوئی ایک نے سعید بن جہان سے اور نہیں پہچانتے ہم اس کو مگر حشرج کے طریق سے۔

سنن ابی داؤد کی روایت کے موجب ”حضرت سفینہ رضی اللہ عنہ نے سعید سے کہا کہ آپ خلافت ابی بکر رضی اللہ عنہ دو سال، خلافت عمر رضی اللہ عنہ دس سال، خلافت عثمان رضی اللہ عنہ بارہ سال اور اسی طرح خلافت علی رضی اللہ عنہ (پھر سال) شمار کریں (تو اس طرح تیس سال پورے ہو گئے)۔ پھر سعید نے حضرت سفینہ رضی اللہ عنہ سے کہا کہ یہ لوگ گمان کرتے ہیں کہ حضرت علی رضی اللہ عنہ خلیفہ نہیں تھے تو حضرت سفینہ رضی اللہ عنہ نے کہا کہ بنی زرقاء یعنی بنی مروان کی دبر نے جھوٹ کہا۔“

زیر بحث حدیث کے تین حصے ہیں۔

(۱) پہلا حصہ اکرم صلی اللہ علیہ وسلم کی طرف منسوب ہے کہ خلافت میری امت میں تیس سال تک رہے گی پھر بادشاہی آجائے گا۔ (۲) دوسرا حصہ میں حضرت سفینہ رضی اللہ عنہ نے چاروں خلفاء کی مدت خلافت جمع کر کے حدیث کے الفاظ ”ثلاثون سنتہ“ کے ساتھ مطابقت ثابت کی ہے۔ (۳) جب کہ تیسرا حصہ میں سعید بن جہان کے سوال کے جواب میں حضرت سفینہ رضی اللہ عنہ نے اموی خلفاء یعنی ”بنو ازرقاء“ کو ”ملوک من شر الملوک“ قرار دیا ہے۔

اس حدیث پر بحث کا آغاز بھی اسی آخری حصے سے کیا جاتا ہے۔

سنن ابی داؤد کے مختصی نے ”استاہ“ کی تشریح کرتے ہوئے لکھا ہے کہ ”یہ جھوٹا کلمہ بنو زرقاء کی دبر سے خارج ہوا ہے بلکہ وہ برے بادشاہوں میں سے بادشاہ ہیں۔“ معلوم ہوتا ہے کہ یہ کسی کوفی یا بصری راوی نے حضرت سفینہ رضی اللہ عنہ پر نہایت ہی مکروہ الزام عائد کیا ہے۔ معلوم نہیں کہ اس سوال و جواب میں ”زرقاء“ نامی خاتون کو کیوں نشانہ مشق بنایا گیا؟ آخر ان کا کیا قصور تھا؟ وہ تو اس وقت دنیا میں بھی موجود نہیں تھیں۔ پھر ”بنو زرقاء“ میں تو اور بھی نامی گرامی افراد آتے ہیں۔ چنانچہ مشہور شیعہ ”سکالر“ غلام حسین بخشی لکھتے ہیں کہ:

”اسلام کے ٹھیکیدارو! یہ بتاؤ کہ موجودہ قرآن جس نے جمع کرایا تھا وہ بے شک زرقاء خاتون کی اولاد ہے۔“

## ماہنامہ ”نیجے ختم نبوت“ ملکان

### دین و انش

لیکن آپ کا محبوب رہنا ہے۔ عثمان صاحب کا داماد رسول ہونا سفید جھوٹ نظر آتا ہے۔ کیونکہ ایک تو وہ اولاد زرقاء سے تھے۔ بزرقاء کے نسب پر جو بدنما داغ ہے وہ کسی بانی سے دصل نہیں سکتا۔ جناب عفان، عثمان کا باپ اور حکم، مروان کا باپ یہ دونوں بھائی تھے۔ باپ دونوں کا ابوالعاص اور ماس زرقاء تھی۔ (قول مقبول، صفحہ: ۹۷، ۱۱۹، ۳۸۱)

موصوف ایک دوسری کتاب میں لکھتے ہیں کہ:

”زرقاء بنت موهب، مروان کی والدی ہے اور مکہ شریف میں جنڈے والی مشہور زانیتی ہے۔ اس کے تعارف کے لیے کچھنا معقول لوگوں نے یہ شعر بھی پیش کیا ہے

رِجْلُهَا مَرْفُوعَةٌ لِلْفَاعِلِينَ      بِإِبْهَامٍ فَتُوَسِّعَةٌ لِلْدَّاخِلِينَ  
لیعنی زرقاء کی ٹانگیں فاعلین کی خاطر انھی رہتی تھیں اور تشریف لانے والوں کے لیے اس کا دروازہ ہر وقت کھلا رہتا تھا۔ (بغاوۃ بنو امیہ، صفحہ: ۶۷، ۱۰۹)

ذکورہ روایت کی سندریا متن میں اگر کوئی اور ”سقم“ نہ بھی ہو تو پھر بھی ”کذبوا بنو الزرقاء“ بل ہم ملوک من شر الملوک، کذبت استاہ بنی الزرقاء، انه کلمة کاذبة خرجت من دبرهم“ جیسے الفاظ کی بناء پر بھی محل نظر تھی لیکن یہ حدیث تو سنداور متن میں واقع اقسام کے علاوہ آیت اطہار دین اور احادیث ”وسیکون خلفاء فیکثرون“ اور ”لایزال الاسلام عزیزاً الی اتنی عشر خلیفہ“ کے بھی خلاف ہے۔ جس کی وضاحت درج کی جاتی ہے۔

مؤخر الذکر حدیث ”لایزال الاسلام“ کی تشریح میں شارحین نے حسب ذیل خلفاء کے اسماء گرامی بتائے ہیں:  
۱۔ حضرت ابو بکر رضی اللہ عنہ ۲۔ حضرت عمر رضی اللہ عنہ ۳۔ حضرت عثمان رضی اللہ عنہ ۴۔ حضرت علی رضی اللہ عنہ  
۵۔ حضرت امیر معاویہ رضی اللہ عنہ ۶۔ امیر یزید بن معاویہ ۷۔ عبد الملک ۸۔ ولید ۹۔ سلیمان ۱۰۔ عمر بن عبد العزیز  
۱۱۔ یزید ثانی ۱۲۔ ہشام

ملاحظہ ہو: سیرت النبی صلی اللہ علیہ وسلم، مؤلفہ: سید سلیمان ندوی، جلد سوم، صفحہ: ۲۰۳۔ فتح الباری، حافظ ابن حجر، جلد: ۱۳، صفحہ: ۲۱۲۔ منہاج السنۃ، جلد: ۳، صفحہ: ۲۰۶۔ الصواعق الحرقة، قاضی ابو بکر ابن العربي، صفحہ: ۲۱۔ شرح فقدا کبر، ملا علی قاری، صفحہ: ۸۲۔ تکملہ فتح الہم، مؤلفہ مولانا مفتی محمد تقی عثمانی، جلد: ۳، صفحہ: ۲۸۳۔

شارحین حدیث کی توضیح کے مطابق بارہ خلفاء میں سے آٹھ خلفاء کا تعلق بنوامیہ کے ساتھ تھا تو پھر تشبیح سے متین حضرات اموی خلفاء کی فضیلت پر صحیح مسلم اور صحیح بخاری کی اس ”متقن علیہ“ حدیث کو کس طرح غیر متنازع رہنے دیتے۔ اس لیے انہوں نے باقاعدہ منصوب بندی کے تحت ”بارہ خلفاء“ والی حدیث کے اثر کو زائل کرنے کے لیے ”الخلافۃ بعدی شلاشون سنۃ“ کی حدیث کو مدارج بحث ہبھرا، پھر اسے خلفاء اربعہ اور حضرت حسن رضی اللہ عنہ کی خلافت پر منطبق کر کے نبوت کی طرح ”باب خلافت“ بھی بیمیشہ کے لیے بند کر دیا۔ یعنی تیس سال کے بعد خلافت کی بجائے ملوکیت ہو گی اور وہ بھی کاٹ کھانے والی۔

خلافے اربعہ رضی اللہ عنہم تمام آیات خلافت اور احادیث خلافت کے اولین مصدق ہیں باقی جو بھی اس منصب پر فائز ہو گا وہ ان چار کے بعد ہی ہو گا۔ اس لیے یہ چار خلفاء تو خارج از بحث ہیں کیونکہ ان کی خلافت یقیناً راشدہ اور موعودہ ہے۔ بحث تو بعد میں آنے والے خلفاء کے متعلق ہے کہ آیا ان کے دور پر کبھی ”خلافت“ اور خود ان پر ”خلیفہ“ کا اطلاق ہو سکتا ہے یا نہیں؟ بالخصوص جب وہ خلفاء راشدین کے ہی دستور و منشور پر عمل پیرا ہوں۔ زیر بحث حدیث سفینہ رضی اللہ عنہ نے تو اس کا امکان ہی ختم کر دیا جب کچھ احادیث سے یہ بات ثابت ہو گئی ہے کہ خلافت کا سلسلہ قیامت تک جاری رہے گا، خلفاء کی تعداد کثیر ہو گی، ان میں بارہ خلفاء ایسے بھی ہیں جن کے دور میں اسلام غالب رہے گا، ان پر امت کا اجماع ہو گا اور یہ سب قریش میں سے ہوں گے۔

سنن ابی داؤد کی جس جلد، باب اور صفحہ پر حدیث سفینہ رضی اللہ عنہ ہے اسی صفحہ پر ”حدیث میزان“ بھی ہے جس میں ایک صحابی نے اپنا ایک خواب خود نبی اکرم صلی اللہ علیہ وسلم کے استفسار پر سنایا کہ ایک ترازو آسمان سے اتری ہے اس ترازو میں آپ صلی اللہ علیہ وسلم کو اور ابو بکر رضی اللہ عنہ کو تو لا گیا تو آپ صلی اللہ علیہ وسلم کا وزن زیادہ رہا۔ پھر ابو بکر رضی اللہ عنہ اور عمر رضی اللہ عنہ کو تو لا گیا تو ابو بکر رضی اللہ عنہ کا وزن زیادہ رہا۔ پھر عمر رضی اللہ عنہ اور عثمان رضی اللہ عنہ کو تو لا گیا تو عمر رضی اللہ عنہ کا وزن زیادہ رہا۔ پھر ترازو کو واٹھا لیا گیا۔ اس خواب کو سن کرنی اکرم صلی اللہ علیہ وسلم نگہیں ہو گئے۔

پھر آپ صلی اللہ علیہ وسلم نے فرمایا: تو نے جو دیکھا ہے یہ خلافت نبوت ہے۔ ”شِمْ يَؤْتِي اللَّهُ الْمَلَكُ مِنْ يَشَاءُ“ اس کے بعد اللہ جسے چاہے گا بادشاہت عطا کرے گا۔ ترمذی کی روایت میں بھی ”حدیث میزان“ کے تحت ”خلافۃ النبوة..... شِمْ يَؤْتِي اللَّهُ الْمَلَكُ مِنْ يَشَاءُ“ جیسے الفاظ آئے ہیں۔

اب جس طرح ”حدیث میزان“ میں ”مُلْك“ کا لفظ استعمال ہوا ہے لیکن حضرت عثمان رضی اللہ عنہ اور حضرت علی رضی اللہ عنہ پر اس کا اطلاق نہیں کیا گیا (حالانکہ ان کو تو لا بھی نہیں گیا تھا) اسی طرح حدیث سفینہ رضی اللہ عنہ میں بھی ”ملک“ کا لفظ آیا ہے لیکن یہاں بغیر کسی توقف و تامل کے حضرت معاویہ رضی اللہ عنہ پر اس کا اطلاق کر دیا گیا۔

”بارہ خلفاء“ والی متفق علیہ حدیث اس سلسلے میں سخت رکاوٹ تھی لیکن شارحین نے اپنے ”خصوصی اختیارات“ استعمال کرتے ہوئے اسے وہ معانی پہنانے کے جن سے خلافے اربعہ رضی اللہ عنہم کے بعد حضرت معاویہ رضی اللہ عنہ کو اس فہرست سے خارج کر دیا گیا پھر عمر بن عبد العزیز اور امام مہدی سمیت دیگر چند خلفاء کو شامل کر کے ”بارہ خلفاء“ کی تعداد بھی پوری کر دی گی۔

محمد جلیل مولانا ظفر احمد عثمانی فرماتے ہیں کہ:

”ان بارہ میں حضرت معاویہ رضی اللہ عنہ یقیناً داخل ہیں کہ وہ صحابی ہیں اور ان کی خلافت میں اسلام کو عروج بھی بہت تھا، فتوحات بھی بہت ہوئیں۔ حدیث میں ان بارہ کو ”خلیفہ“ کہا گیا ہے ”مُلْك“ نہیں کہا گیا۔“  
(برآۃ عثمان رضی اللہ عنہ، صفحہ: ۵۷)

زیر بحث حدیث کے مطابق جب راوی حدیث سعید بن جہان نے حضرت سفینہ رضی اللہ عنہ سے کہا کہ: بنوامیہ یہ خیال کرتے ہیں کہ خلافت ان کے گھر میں ہے تو انہوں نے اس کے جواب میں شدید عمل کا اظہار کرتے ہوئے فرمایا: کندبوا بنو الزرقاء بل ہم ملوک من شرّ الملوك“ (بنورقا جھوٹے ہیں بلکہ وہ تبا دشا ہیں بدترین بادشا ہوں میں سے) جب کہ سنن ابی داؤد کی روایت میں یہ الفاظ آئے ہیں:

”کذبت استاہ بنی الزرقاء یعنی بنی مروان“ (بنی زرقا (یعنی بنی مروان) کے چوتھوں نے جھوٹ بکا) یہ بھی ملحوظ رہے کہ ترمذی کی روایت میں حضرت علی رضی اللہ عنہ کی خلافت کا انکار موجود نہیں ہے صرف یہ الفاظ ہیں ”آن بنی امیہ یزعمون ان الخلافة فيهم“ (بنی امیہ یہ سمجھتے ہیں کہ خلافت ان کو حاصل ہے)

جب کہ ابو داؤد کی روایت کے الفاظ یہ ہیں:

”ان هؤلاء يزعمون ان علياً لم يكن بخليفة“ (یوگ یزخم رکھتے ہیں کہ حضرت علی رضی اللہ عنہ خلیفہ نہ تھے) ترمذی کی روایت سے معلوم ہوتا ہے کہ بنوامیہ کے بادشا ہوں کو برے بادشاہ کہا گیا ہے جن میں حضرت معاویہ رضی اللہ عنہ بھی شامل ہیں (العیاذ بالله) جب کہ ابو داؤد کی روایت کے الفاظ ”بنو الزرقاء یعنی بنی مروان“ سے اظاہر حضرت معاویہ رضی اللہ عنہ ان میں شامل نہیں ہوتے کیونکہ وہ ”بنو الزرقاء“ میں سے نہیں ہیں اس لیے کہ روایت نے بنو الزرقاء سے بنی مروان مراد یہی ہیں۔

یہ بھی ملحوظ رہے کہ امام ابو داؤد، امام ترمذی (م ۲۷۹ھ) سے چار سال قبل ۲۷۵ھ میں فوت ہوئے ہیں۔ اب مسئلہ عمل طلب یہ ہے کہ زیر بحث حدیث کی رو سے حضرت معاویہ رضی اللہ عنہ پر ”شرّ الملوك“ کا اطلاق ہوتا ہے یا نہیں؟

ایک بزرگ نے یہ فرمایا ہے کہ ”حدیث کے الفاظ سے یہ نتیجہ نکالنا کہ حضرت سفینہ رضی اللہ عنہ نے حضرت معاویہ رضی اللہ عنہ کو برے بادشا ہوں میں شمار کیا ہے کچھ فہمی پرمنی ہے۔ روایت کے الفاظ میں تو حضرت معاویہ رضی اللہ عنہ کا نام میں نہیں ہے اور اگر بنی امیہ کے سارے خلفاء اس سے مراد ہیں تو حضرت عثمان ذوالنورین رضی اللہ عنہ بھی بنی امیہ میں ہیں تو کیا اس روایت کا یہ مطلب لیا جائے گا کہ حضرت سفینہ رضی اللہ عنہ کے نزدیک حضرت عثمان رضی اللہ عنہ بھی بحق خلیفہ نہیں؟ (العیاذ بالله)“ حضرت عثمان رضی اللہ عنہ کا نسبی تعلق اگرچہ بنی امیہ کے ساتھ ہے لیکن ان کی خلافت از روئے آیت تمکین، آیت استخلاف اور حدیث سفینہ رضی اللہ عنہ خلافتِ راشدہ اور موعودہ ہی کا حصہ ہے نیز ان کی خلافت میں سال کی مدت ختم ہونے سے پہلے گزر چکی ہے اس لیے زیر بحث حدیث کے نتیجے میں حضرت عثمان رضی اللہ عنہ کو شامل کرنا خود کچھ فہمی، خلط مبحث اور غیر صحیح ہے۔

سعید بن جہان کا حضرت سفینہ رضی اللہ عنہ سے یہ کہنا کہ بنوامیہ یہ گمان کرتے ہیں کہ خلافت ان کے خاندان میں ہے (جسے خود خلیفہ راشد حضرت حسن رضی اللہ عنہ نے اس خاندان کے ایک فردا میر المؤمنین حضرت معاویہ رضی اللہ عنہ کے پرد کیا تھا) تو یہ کوئی غلط بات تو نہ تھی کیونکہ ان کی باہمی گفتگو کے وقت بھی اسی خاندان میں تھی جس کے جواب میں

اس مجہول قول کے مجہول قائلین کو کچھ کہنے کی بجائے سارا غصہ بنوامیہ کے خلافاء پر نکالتے ہوئے انہیں بدترین بادشاہ قرار دے دیا جاتا ہے بلکہ انہیں ایک ایسی خاتون کی طرف منسوب کیا جاتا ہے جو نہ صرف یہ کہ اس وقت دنیا میں موجود نہیں تھی بلکہ سبائیوں اور جوسمیوں نے انہیں مطعون اور بدنام بھی کر رکھا تھا۔

اول تو ایک صحابی رسول صلی اللہ علیہ وسلم حضرت سفینہ رضی اللہ عنہ کی شان سے یہ بات یعید ہے کہ وہ ”کذبت استاہ بنی الزرقاء“ جیسے الفاظ اور ”ملوک من شر الملوك“ جیسی خلاف حقیقت بات زبان سے نکالیں۔

ثانیاً: استفسار میں ”بنی امیہ“ کے الفاظ واضح طور پر موجود ہیں کیا اس کے جواب میں ”کذبوا“ کا صیغہ کافی نہ تھا؟ پھر انہوں نے بنوامیہ کو ”زرقاء“ خاتون کی طرف کیوں منسوب کیا؟

جب کہ یہ انتساب نص قرآنی ”ادعوهم لآباءِہم“ ہو اقساط عند اللہ“ کے بھی صریحاً خلاف تھا۔ سوال یہ ہے کہ کیا بنوامیہ کوئی اتنے غیر معروف تھے کہ ان کی شناخت کے لیے زرقاء خاتون کا سہارا لیا جانا ضروری تھا؟

ثالثاً: ظاہر ہے کہ سعید بن جہان اور حضرت سفینہ رضی اللہ عنہ کے درمیان یہ مکالمہ حضرت سفینہ رضی اللہ عنہ کی وفات ۲۷ھ سے پہلے ہی ہوا ہوا اور اس وقت بنوامیہ میں کل کتنے بادشاہ گزر چکے تھے اور ان میں سے کتنے بدترین بادشاہ تھے؟ زیر بحث حدیث کی رو سے خلافت علیٰ منہاج النبوة کے تیس سال مکمل ہونے کے بعد ۳۷ھ میں حضرت معاویہ رضی اللہ عنہ سری آرائے خلافت ہوئے اور حضرت سفینہ رضی اللہ عنہ (م ۳۷ھ) کی زندگی میں عبد الملک کی خلافت پر امت کا اتفاق ہو گیا تھا اور وہ ملت اسلامیہ کے متفق علیہ خلیفہ تھے۔ حضرت معاویہ رضی اللہ عنہ تا عبد الملک حسب ذیل خلفاء یا بقول راوی ”برے بادشاہ“ گزرے ہیں:

۱۔ حضرت معاویہ رضی اللہ عنہ ۲۰ تا ۲۷ھ

۲۔ امیر زید بن معاویہ رجب ۲۰ھ تا ۲۴ھ

۳۔ معاویہ رحمہ اللہ علیٰ ۲۲ھ۔ انہوں نے شروع ہی سے خلافت کی ذمہ داری قبول نہیں کی تھی اور نہ ہی انہوں نے بیشیست خلیفہ کوئی کام سرانجام دیا تھا۔ یہاں تک کہ ایک وقت کی نماز تک نہیں پڑھائی۔ ان کی عمر اس وقت ۲۱۔ بر سر تھی اور وہ اس وقت مریض بھی تھے۔

جب لوگوں نے ان کو خلیفہ بنانے کی کوشش کی تو انہوں نے انکار کر دیا اور ایک ماہ اور کچھ دن تک بیار رہ کر ۲۲ھ میں ہی وفات پا گئے۔ تو جس شخص نے نہ خلافت کی ذمہ داری قبول کی ہوا رہنا پئے آپ کو خلیفہ سمجھا ہو تو اسے خلیفہ قرار دینا کس قدر غلط ہے؟ اگر بالفرض انہیں ایک ماہ کے لیے خلیفہ تسلیم بھی کر لیا جائے تو پھر بھی ان کا شمار ”برے بادشاہوں“ میں نہیں ہوتا کیونکہ ان کی صلحیت کے اہل سنت کے علاوہ خود اہل تشیع بھی معترف ہیں۔

۴۔ حضرت مروان رضی اللہ عنہ ۲۵ھ (۹ ماہ)

۵۔ عبد الملک بن مروان کی خلافت کے دوران میں ہی حضرت سفینہ رضی اللہ عنہ کا ۲۷ھ میں انتقال ہو گیا تھا۔ اس فہرست کی روشنی میں ”بدترین بادشاہوں“ کی تلاش ضروری ہے۔ حضرت معاویہ رضی اللہ عنہ، زید، معاویہ

## ماہنامہ ”نیقب ختم نبوت“ ملتان

### دین و انش

ثانی اور حضرت مروان رضی اللہ عنہ زیر بحث حدیث کی رو سے ہرگز ”برے بادشاہوں“ میں شمار نہیں ہو سکتے کیونکہ روایت میں ”بنی الزرقاء“ کے لفظ سے ”بنی مروان“ کے مراد ہونے کی تصریح پائی جاتی ہے۔

ظاہر ہے کہ حضرت معاویہ رضی اللہ عنہ، زید، معاویہ ثانی، بنی مروان میں سے نہیں ہیں۔ نیز ”بنی مروان“ کی تصریح سے خود حضرت مروان رضی اللہ عنہ اس فہرست سے خارج ہو جاتے ہیں کیونکہ ”بنی“ کے لفظ سے ان کی اولاد مراد ہے۔ ”بنی“ مخفف ہے ”بنین“ کا اور ”بنین“ جمع ہے ”ابن“ کی۔ گو ”ابن“ کے معنی بیٹے کے ہیں لیکن یہاں ”زرقاء“ خاتون کی تمام اولاد مراد ہے جیسے ”بنی آدم“ سے مراد تمام اولاد آدم اور ”بنی اسرائیل“ سے تمام اولاد یعقوب مراد ہے۔ لہذا زیر بحث حدیث میں ”بنی الزرقاء“ یعنی بنی مروان کی تصریح سے حضرت مروان رضی اللہ عنہ خارج ہو گئے۔ نیز حضرت مروان رضی اللہ عنہ کی والدہ کا نام ”زرقاء“ نہیں بلکہ آمنہ بنت علقہ بنت صفوان تھا۔

دامادِ عثمان رضی اللہ عنہ، حضرت مروان رضی اللہ عنہ کا شمار برے بادشاہوں میں اس لیے بھی نہیں ہو سکتا کہ نبی اکرم صلی اللہ علیہ وسلم کی رحلت کے وقت ان کی عمر ۸، ۹ برس تھی اور وہ صفار صحابہ رضی اللہ عنہ میں سے تھے۔

حضرت مروان رضی اللہ عنہ اگر برے بادشاہوں میں شامل ہوتے تو حضرت علی رضی اللہ عنہ کا خاندان ”بنو مروان“ کے ساتھ سلسلہ مناکحت (۱) کی قائم نہ کرتا۔

حضرت مروان رضی اللہ عنہ کی علمی قابلیت کا اندازہ اس بات سے بخوبی لگایا جاسکتا ہے کہ وہ مدینہ متورہ کے گورنر ہونے کے ساتھ ساتھ مسجد نبوی کے امام اور خطیب بھی تھے اور ان کی اقتداء میں حضرت حسن رضی اللہ عنہ اور حضرت حسین رضی اللہ عنہ سمیت صحابہ کرام رضی اللہ عنہم اپنی نمازیں ادا کیا کرتے تھے۔ نیز حضرت ابو ہریرہ رضی اللہ عنہ جیسے جملی القدر صحابی رسول صلی اللہ علیہ وسلم ان کے نائب کی حیثیت سے انتظامی امور بھی سرانجام دیتے رہے۔

علاوہ ازیں صحیح بخاری، موطا امام مالک، موطا امام محمد اور مسند احمد بن حنبل میں حضرت مروان رضی اللہ عنہ کی متعدد مرویات موجود ہیں۔

حضرت مروان رضی اللہ عنہ کی اعلیٰ صلاحیتوں کے اعتراض میں حضرت معاویہ رضی اللہ عنہ کی یہ شہادت اس پر مستزاد ہے:

”القاری لكتاب الله، الفقيه في دين الله، الشديد في حدود الله مروان بن الحكم“ (البداية والنهاية، جلد: ۸، صفحہ: ۲۵)

یعنی مروان بن الحکم رضی اللہ عنہ کتاب اللہ کے قاری، دین کے فقیہ اور اللہ کی حدود قائم کرنے میں نہایت ہی سخت ہیں۔

حافظ ابن حجر عسقلانی نے فقہاء میں ان کا شمار کیا ہے: وَكَانَ يُعَدُّ فِي الْفُقَهَاءِ۔ آپ کا شمار فقہاء میں ہوتا تھا۔

(الاصابحة مع الاستیغاب، جلد: ۳، صفحہ: ۲۵۵)

(۱) (بنوامیہ اور بنوہاشم کے ما بین مناکحت کی تفصیل جانے کے لیے رقم المعرفہ کی کتب ”مذکورہ سیدنا معاویہ رضی اللہ عنہ“ اور ”جوز المذاکر بین السید وغیر السید“، المعروف ”تحقیق نکاح سیدہ“ کی طرف مراجعت فرمائیں۔)

حضرت مروان رضی اللہ عنہ کی وفات کے بعد ان کے بیٹے عبد الملک خلیفہ مقرر ہوئے۔ ”بنی مروان“ میں سے یہ واحد خلیفہ ہیں جن کے دور کا تقریباً نصف حصہ زیر بحث حدیث کے راوی حضرت سفینہ رضی اللہ عنہ نے پایا ہے۔

عبد الملک بن مروان کا زمانہ جہاں حاج بن یوسف کے اساطیری فلم و تشدید کی وجہ سے بدنام ہے اس کے ساتھ ساتھ خود عبد الملک کا شمار بھی اپنے زمانہ کے اکابر علماء میں ہوتا تھا۔ اس دور کے بڑے بڑے ائمماں کے علمی کمالات کے معرفت تھے۔ انہوں نے اپنی خلافت کے ابتدائی آٹھ سالوں میں تمام اندر و فی ویروں شورشوں کو ختم کر کے عالم اسلام کو دوبارہ ایک مرکز اور ایک ہی دارالخلافہ کے ساتھ وابستہ کر دیا۔ اس طرح ۳۷ھ میں پوری ملت اسلامیہ نے ان کی خلافت پر اتفاق کر لیا۔

یہ بات صحیح ہے کہ آپ ابی سفیان رضی اللہ عنہ کے بعد بمومنہ مرتبت میں خلافت کے فرائض سرانجام دیے (یہ لمحظہ رہے کہ اندرس میں خلافت عبادیہ کے متوازی اموی حکومت و خلافت بھی ہشام بن عبد الملک بن مروان رضی اللہ عنہ کے پوتے عبد الرحمن الداخل بن معاویہ بن ہشام نے قائم کی تھی جو ۱۳۸ھ تک ۲۹۰ھ (یعنی ۷۲۸ء تک قائم رہی) لیکن یہ ایک حقیقت ہے کہ نتوں حضرت مروان رضی اللہ عنہ کی والدہ کا نام زرقا تھا اور نہ ہی عبد الملک کی والدہ کا نام۔ جناب مروان رضی اللہ عنہ کی والدہ کا نام آمنہ بنت علقمہ بنت صفوان اور عبد الملک کی والدہ کا نام عائشہ بنت مغیرہ، بن ابی العاص بن امیہ تھا بلکہ عبد الملک کے بعد ان کے دو بیٹے ولید اور سلیمان سری ریاضتے خلافت ہوئے ان کی والدہ کا نام بھی زرقا نہیں بلکہ والدہ بنت عباس تھا۔

سلیمان بن عبد الملک کے بعد حضرت مروان رضی اللہ عنہ کے پوتے عمر بن عبد العزیز بن مروان رضی اللہ عنہ خلیفہ مقرر ہوئے جنہیں جمہور علماء پورتین بادشاہوں میں نہیں بلکہ خلافتے راشدین میں شمار کرتے ہیں۔ اگر بنا لزرقاء سے بنی مروان مراد ہیں تو پھر عمر بن عبد العزیز بن مروان رضی اللہ عنہ بھی بنا لزرقاء میں شامل ہیں۔ معلوم نہیں کہ زرقانی خاتون کون تھیں جن کی طرف حضرت سفینہ رضی اللہ عنہ نے بنی مروان کو منسوب کر کے پورتین بادشاہ قرار دیا تھا۔ اس کے بعد تو غلام حسین مجھی کی ”تحقیق“، ہی باقی رہ جاتی ہے جس کی رو سے حضرت عثمان رضی اللہ عنہ اور حضرت مروان رضی اللہ عنہ کی والدی کا نام زرقا تھا۔ خود شارح ابی داؤد کے قول سے بھی اسی کی تائید ثابت ہوتی ہے کہ ”والزرقاء امرأة من امهات بنى امية“، اس کی زدیں کون کون آتا ہے اس کے تصور سے بھی روشنگ کھڑے ہو جاتے ہیں۔

روایت میں ”ملوک من شرِّ الملوك“ کے الفاظ آئے ہیں۔ ان میں لفظ ”ملوک“، ”دومرتباً“ ایسا ہے جو باعتبار لفظ جمع مکسر ہے۔ علمائے لغت نے معنی کے اعتبار سے جمع مکسر کی دو تسمیں قرار دی ہیں: جمع قلت اور جمع کثرت۔

جمع قلت کا اطلاق تین سے دس تک ہوتا ہے جب کہ کثرت دس سے زیادہ کے لیے آتی ہے۔ اگر ”ملوک“ کو جمع قلت ہی قرار دیا جائے تو تین سے لے کر دس تک ”بادشاہوں“ کا ہونا ضروری ہے لیکن تین سے کم پر تو اس لفظ کا اطلاق بالکل ہی نہیں ہو سکتا۔

زیر بحث حدیث میں حضرت سفینہ رضی اللہ عنہ کی زبان سے ”ملوک“ کا لفظ جو کہلوایا گیا ہے تو اس وقت بنی مروان میں سے صرف ایک اور اولین ”بادشاہ“ عبد الملک م ۸۶ھ موجود تھے۔ اس لحاظ سے بھی ”ملوک من شرِّ الملوك“ کا

جب کہ حقیقت یہ ہے کہ عبد الملک پر "ملک" کا اطلاق نہیں ہو سکتا کیونکہ وہ زیر بحث حدیث کی نسبت بدرجہما زیادہ قوی، صحیح اور صریح روایت کے مطابق حدیث "بارہ خلفاء" کا مصدق ہیں جن کے دور میں نبی اکرم صلی اللہ علیہ وسلم کی پیش گوئی کے مطابق دین اسلام غالب رہا تو اسی مضمبوط حدیث کے مصدق غلبہ کو آخر کس طرح بر ابا دشاہ کہا جاسکتا ہے؟ سخت حیرت ہے کہ حضرت سفینہ رضی اللہ عنہ کی زبان سے نہ صرف عبد الملک کو بلکہ ان کے پیش رو خلفاء کو بھی "شرِ الملوك" کہلوایا گیا ہے۔ معاندین اور اعداء صحابہ رضی اللہ عنہم کے نزدیک حضرت معاویہ رضی اللہ عنہ تو رہے ایک طرف خود حضرات ثلاثہ رضی اللہ عنہم بھی اسی زمرے میں شامل ہیں (العیاذ بالله) لیکن زیر بحث حدیث کی صحت پر "ایمان" رکھنے والوں سے بصد ادب درخواست ہے کہ وہ روشنی میں اس قدر وضاحت تو فرمادیں کہ "شرِ الملوك" کی فہرست میں کون کون سے "مروانی" بادشاہ شامل ہیں؟

مزید براہمی یہ ایک ناقابل تردید حقیقت ہے کہ حضرت سفینہ رضی اللہ عنہ کی موجودگی میں بنوروان میں سے واحد اور اکلوتے "برے بادشاہ" عبد الملک ہی بر سر اقتدار آئے تھی اور خود حضرت سفینہ رضی اللہ عنہ بھی ان کی بیعت میں داخل تھے کیونکہ ۳۷ھ میں عالم اسلام کا ان کی "بادشاہت" پر اتفاق ہو گیا تھا۔

حضرت سفینہ رضی اللہ عنہ اکرم صلی اللہ علیہ وسلم کے آزاد کردہ غلام تھے اور یہ بھی کہا جاتا ہے کہ ام المومنین ام سلمہ رضی اللہ عنہا نے انہیں آزاد کیا تھا۔ ان کے اصل نام (روم، عبس، مہران، عقبہ بن مارقہ، عییر) نیت (ابوالجنتی، ابوعبد الرحمن) اور سکونت (بطن نخلہ، فارس) وغیرہ کے بارے میں اختلاف پایا جاتا ہے۔ (جاری ہے)

الْأَنْجَرُ الصَّدُوقُ الْأَمِينُ مَعَ الْبَيِّنِ وَالصَّدِيقِينَ وَالْمُهَدَّدِاءِ (جامع ترمذی، ابواب البویع)  
چے اور امانت دار تاجر کا حشر نمیاء، صمد لقین اور شہداء کے ساتھ ہو گا (الحدیث)

# فلک الیکٹرک سٹور

ہمارے ہاں سامان و ارٹنگ ہول سیل ریٹ پروڈسٹیاپ ہے

گری گنج بازار، بہاول پور ۰۳۱۲-۶۸۳۱۱۲۲